

تعلقات عامہ دفتر
جامعہ ملیہ اسلامیہ، نئی دہلی

December 17, 2021

پریس ریلیز

جامعہ ایڈمنسٹریٹو اسٹاف ایسوسی ایشن نے پروفیسر نجمہ اختر شیخ الجامعہ، جامعہ ملیہ اسلامیہ کو تہنیت پیش کی

جامعہ ایڈمنسٹریٹو اسٹاف ایسوسی ایشن نے اس ہفتے کی ابتدا میں نیشنل ایسینٹ اینڈ اگریڈیشن کونسل (ناک) کی جانب سے جامعہ ملیہ اسلامیہ کو اعلیٰ ترین گریڈ اے پلس پلس ملنے کے بعد منعقدہ ایک پروگرام میں پروفیسر نجمہ اختر شیخ الجامعہ، جامعہ ملیہ اسلامیہ کو تہنیت پیش کی۔ پروگرام میں غیر تدریسی عملہ، ایس آر کے ایسوسی ایشن کے دفتر کے عہدیداران، جامعہ اسکول ٹیچرز ایسوسی ایشن اور وہاں موجود لوگوں نے شیخ الجامعہ، جامعہ ملیہ اسلامیہ کے لیے خوب تالیاں بجائیں۔

اس موقع پر خطاب کرتے ہوئے پروفیسر نجمہ اختر شیخ الجامعہ، جامعہ ملیہ اسلامیہ نے یونیورسٹی کے علمی امور کو خوش اسلوبی سے انجام دینے میں غیر تدریسی عملہ کی اہمیت اور ان کے کردار کو اجاگر کیا۔ انھوں نے کہا کہ یہ یونیورسٹی کے ہر ایک شراکت دار کی محنت اور کاوش کا ثمرہ ہے۔ اب، اسے برقرار رکھنا ہماری ذمہ داری ہے اور مستقبل میں ناک اگریڈیشن میں بہتر سے بہتر مظاہرہ کرنا ہے۔ انھوں نے ناک کے طویل اور سخت جائزے کے نتائج پر اپنی مسرت اور اطمینان کا اظہار کیا۔

پروفیسر اختر نے ادارے کو نئی بلندیوں پر پہنچانے میں تعاون دینے کی جملہ ملازمین سے اپیل کی۔

اس سے قبل، جناب نسیم احمد، جنرل سکریٹری، جے اے ایس اے اور ان کی ٹیم نے پروفیسر نجمہ اختر، شیخ الجامعہ جامعہ ملیہ اسلامیہ کا استقبال کیا اور ان کی خدمت میں پھولوں کا گلستہ پیش کیا۔ انھوں نے کہا کہ پروفیسر نجمہ اختر کی اہل اور فعال قیادت و سرپرستی میں یونیورسٹی نئی بلندیوں کو چھوئے گی۔

اس پروگرام میں پروفیسر تسنیم فاطمہ، نائب شیخ الجامعہ، محترمہ رینو بترا، افسر مالیات، شیخ الجامعہ کے او ایس ڈی، پروفیسر سعید الدین جاسا، دفتر کے عہدیداران، ایس آر کے ایسوسی ایشن، جامعہ اسکول ٹیچرز ایسوسی ایشن وغیرہ نے شرکت کی۔

تعلقات عامہ دفتر

جامعہ ملیہ اسلامیہ، نئی دہلی

